

Düşmən ordusu itkilərə məruz qalıb

Ermənistan silahlı qüvvələrinin işğal altında olan torpaqlarımızda tutduqları mövqelərində gecə ərzində bölmələrimiz tərəfindən sarsıdıcı artilləriya zərbələri endirilib.

Bu barədə AZƏRTAC-a Müdafiə Nazirliyinin Mətbuat xidmətindən məlumat verilib.

* * *

Azərbaycan Respublikasının Müdafiə Nazirliyi Ermənistan ordusunun artilləriya qurğularının məhv edilməsinin videogörüntülərini yayıb.

AZƏRTAC xəbər verir ki, Müdafiə Nazirliyinin Mətbuat xidmətinin yaydığı videoda düşmənin artilləriya qurğularının Azərbaycan Ordusunun bölmələrinin dəqiq atəşi ilə məhv edilməsi əks olunub.

* * *

Azərbaycan Ordusunun bölmələri düşmənin hava hücumundan müdafiə vasitələrini və yaylım atəşli reaktiv sistemlərini məhv edib.

Bu barədə AZƏRTAC-a Müdafiə Nazirliyinin Mətbuat xidmətindən məlumat verilib.

Müdafiə Nazirliyinin Mətbuat xidməti düşmən ordusuna məxsus texnikanın məhv edilməsi ilə bağlı görüntüləri paylaşıb.

